

# ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

## ಮಾರ್ಚ್ 10, ಪ್ರಾಚಿತ್ ಕಾಳಾಚೊ ಪಯ್ಲೊ ಆಯ್ತಾರ್

1. ಆದ್ಲ್ಯಾ ಆಯ್ತಾರಾ ಮಿಸಾ ವೆಳಾರ್ ತುಮಿ ದಿಲ್ಲಿ ಕಾಣಿಕ್ ರುಪಯ್ 17,800.00. ಹಿ ಕಾಣಿಕ್ ವಾತಿಕಾನಾಚಾ ನಿರ್ವಹಣಾಖಾತಿರ್ ಬಿಸ್ಪಾಚಾ ಘರಾ ಧಾಡ್ನ್ ದಿಲ್ಯಾ.
2. ಕರೆಜ್ಯಾಚಾ ದಿಸಾನಿಂ ಪ್ರಾಚಿತ್ ಆನಿ ಉಪಾಸ್ ಕರುಂಕ್ ಪವಿತ್ರ್ ಸಭಾ ಉಲೊ ದಿತಾ. ಕರೆಜ್ಯಾ ವೆಳಾರ್ ಕಿತೆಂ ಉರಯ್ತಾವ್ ತೆಂ ಗರ್ಜೆವಂತಾಂಕ್ ವಾಂಟಿಜಯ್ ಮ್ಹಣ್ ಪಾಪ್‌ಸಾಯ್ಬಾನ್ ಉಲೊ ದಿಲಾ. ದೆಕುನ್ ಪೊರ್ಟಿಗೊಂತ್ ಗರ್ಜೆವಂತಾಚಾ ಕುಮ್ಕೆ ಖಾತಿರ್ ಏಕ್ Box ದವರ್ಲಾ. ಕಿತೆಂ ಕರೆಜ್ಯಾಂತ್ ತುಮಿ ಉರಯ್ತಾತ್ ತೆಂ ತಾಂತು ಘಾಲಾ. ಪಾಸ್ಕಾಂ ಫೆಸ್ತಾ ಉಪ್ರಾಂತ್ ಫಿರ್ಗಜೆಂತ್ಲ್ಯಾ ಗರ್ಜೆವಂತ ಕುಟ್ಮಾಂಕ್ ಆಮಿ ವಾಂಟಿಲ್ಯಾಂವ್.
3. ಯೆತೆತ್ಯಾ ಬ್ರೇಸ್ತಾರಾ ಮಾರ್ಚ್ 14 ತಾರೀಕೆರ್ ಜೆಪ್ಪು ಇಗರ್ಜೆಚಾ ಮೈದಾನಾರ್ Youth: An Experience with Jesus ಮ್ಹಳ್ಳ್ಯಾ ನಾಂವಾನ್ ಯುವಜಣಾಂ ಖಾತಿರ್ ಮಾಗ್ಣ್ಯಾವಿಧಿ ಆಸಾ ಕೆಲ್ಯಾ. ಸಾಂಜೆರ್ 6.30 ವರಾಂ ಧಾವ್ನ್ 8.00 ವರಾಂ ಪರ್ಯಾಂತ್ ಆಮ್ಚ್ಯಾ ಫಿರ್ಗಜೆಚಾ ಸಕ್ಡ್ ಯುವಜಣಾಂನಿ ಹಾಂತು ವಾಂಟೊ ಘೆಂವ್ಕ್ ಉಲೊ ದಿತಾಂ. ಆಮಿ ಯಾಜಕ್ ಹಾಜರ್ ಜಾತಾಂವ್, ದೆಕುನ್ ಯುವಜಣಾಂನೊ ತುಮಿ ಹಾಜರ್ ಜಾಯಾ. ಮಾಗ್ಣ್ಯಾ ಸಾಂಜ್ ಇಂಗ್ಲಿಷ್ ಭಾಷೆಂತ್ ಚಲ್ತೆಲಿ. ಚಡಿತ್ ವಿವರಾಕ್ ನೊಟಿಸ್ ಬೋರ್ಡ್ ಪಳೆಯಾತ್.
4. ಆಮ್ಚ್ಯಾ ದಿಯೆಸೆಜಿಚಾ ಫಿರ್ಗಜ್ಯಾಂನಿ ಗುರ್ಕಾರಾಚೊ ಜಾಗೊ ವಿಶೇಷ್ ಮಹತ್ವಚೊ. ಗುರ್ಕಾರ್ ಫಿರ್ಗಜೆಚಾ ವಿಗಾರಾಚಾ ನಾಂವಾನ್ ವಾಡ್ಯಾಂತ್ ವಾವ್ರ್ ಕರ್ತಾತ್. ಗುರ್ಕಾರಾಚಿ ಜವಾಬ್ದಾರಿ: ವಾಡ್ಯಾಂತ್ ಲೊಕಾನ್ ಅತ್ಮಿಕ್ ಕಾಯ್ಲೊ ಪಾಳುಂಕ್ ಪ್ರೇರಣ್, ಪಿಡೆಸ್ತ್ ಪ್ರಾಯ್ವಾಂತಾಕ್ ಅತ್ಮಿಕ್ ಗರ್ಜೊ ಪಾಳುಂಕ್ ಆಧಾರ್. ವಾಡ್ಯಾ ಜಮಾತೆಕ್ ವಾಡ್ಯಾಗಾರಾಂನಿ ಹಾಜರ್ ಜಾಂವ್ಕ್ ಉತ್ತೇಜನ್, ವಾಡ್ಯಾಂತ್ ಎಕ್ವಟ್, ಉತ್ತೇಜನ್ ಹಾಡುಂಕ್ ವಾವುರ್ಚೆಂ. ಕುಟ್ಮಾನಿಂ ಗುಸ್ಪಡ್ ಜಾಲ್ಲ್ಯಾ ವೆಳಾರ್ ರಾಜಿ ಸಂಧಾನ್ ಕರುಂಕ್ ಸಹಕಾರ್ ದಿಂವ್ಚೊ. ವಾಡ್ಯಾಂತ್ ಕೊಣ್‌ಯೀ ಕಷ್ಟಾಂತ್ ಆಸಾತ್ ತರ್ ವಾಡ್ಯಾಗಾರಾಂಚಾ ಕುಮ್ಕೆನ್ ತ್ಯಾ ಕುಟ್ಮಾಕ್ ಆಧಾರ್ ದಿಂವ್ಚೊ. ವಾಡ್ಯಾಂತ್ ಮರಣ್ ಜಾಲ್ಯಾರ್ ತ್ಯಾ ಕುಟ್ಮಾಕ್ ಪಾಂವ್ಚೆಂ ಆನಿ ಭುಜಂವ್ಚೆಂ  
ವಾಡ್ಯಾಗಾರಾಂಕ್ ಗುರ್ಕಾರಾ ಥಂಯ್ ಆಸ್ಚಿ ಜವಾಬ್ದಾರಿ. ಗುರ್ಕಾರ್ ವಾಡ್ಯಾಚೊ ಮುಕೆಲಿ ಮ್ಹಳ್ಳೆಂ ಸಮ್ಜೊನ್ ತಾಕಾ ಗೌರವ್ ದಿಂವ್ಚೊ. ವಾಡ್ಯಾ ಜಮಾತೆಕ್ ಸಕ್ಡ್ ಕುಟ್ಮಾಚ್ಯಾ ಸಾಂದ್ಯಾಂನಿ ಹಾಜರ್ ಜಾಂವ್ಚೆಂ ಆನಿ ವಾಡ್ಯಾಚಿ ಲಿತುರ್ಜಿ ಆಸ್ತಾನಾ ಲಿತುರ್ಜೆಂತ್ ವಾಂಟೊ ಘೆಂವ್ನ್ ಸಹಕಾರ್ ದಿಂವ್ಚೊ. ರೋಸ್, ಕಾಜಾರ್, ಯಾ ಘರ್ ವಕಾಲ್ ಆಸಾರ್ ತರ್ ವೆಳಾರ್ ಗುರ್ಕಾರಾಕ್ ಕಳಂವ್ಚೆಂ. ಮಹಿನ್ಯಾವಾರ್ ಆಂಜ್ ಪತ್ರ್ ವಾಂಟುಂಕ್ ವಾಡ್ಯಾಗಾರಾಂನಿ ಕುಮೊಕ್ ಕರ್ಚಿ. ಗುರ್ಕಾರಾಚಾ ವಾವ್ರಾಂತ್ ಸಹಕಾರ್ ದಿಂವ್ಚೊ ಆನಿ ತಾಚೆ ವಿಷ್ಯಾಂತ್ ಖೊಡಿ ಕಾಡ್ಚೊ ನಂಯ್. ಮರ್ಣಾಚಾ ಮಿಸಾ ವೆಳಾರ್ ಶೃಧ್ಧಾಂಜಲಿ ಭೆಟಂವ್ಕ್ ಜಾಯ್ ತರ್ ಮರಣ್ ಪಾವ್ಲ್ಯಾ ಮನ್ಶಾಕ್ ಒಳ್ಳೆತೆಲ್ಯಾ ಕುಟ್ಮಾಚ್ಯಾ ಸಾಂದ್ಯಾನ್ ಯಾ ಹೆರ್ ಕೊಣ್‌ಯೀ ದಿವ್ಯೆತ್. ತೆಂ ಕಾಮ್ ಗುರ್ಕಾರಾಚಾ ಮಾತ್ಯಾರ್ ಘಾಲಿನಾಕಾತ್. ಮರ್ಣಾ ವೆಳಾರ್ ಶೃಧ್ಧಾಂಜಲಿ 5 ಮಿನುಟಾಂ ಭಿತರ್ ಅಕೀರ್ ಕರಿಜಯ್. ತುಮ್ಚ್ಯಾ ವಾಡ್ಯಾಚಾ ಗುರ್ಕಾರಾಕ್ ತಾಚಾ ವಾವ್ರಾಂತ್ ವಾಡ್ಯಾಗಾರಾಂನಿ ಭರ್ಪೂರ್ ಸಹಕಾರ್ ದೀಂವ್ಕ್ ಉಲೊ ದಿತಾಂ.
5. ಮಂಗ್ಳಾರಾ 12 ತಾರೀಕೆರ್ ಸಾಂಜೆರ್ 5.30 ವರಾರ್ ಸಾಂಸ್ಕೃತೀಕ್ ಆನಿ ಯುವಸಮಿತಿಚೆ ಮೀಟಿಂಗ್ ಆಸಾ. ಸರ್ವ್ ಸಾಂದ್ಯಾಂನಿ ಚುಕಾನಾಸ್ತಾನಾ ಹಾಜರ್ ಜಾಂವ್ಕ್ ವಿನಂತಿ.
6. ಏಪ್ರಿಲ್ ಆನಿ ಮೇ ಮಹಿನ್ಯಾಂತ್ ಕಾಜಾರ್ ಜಾಂವ್ಕ್ ಆಸ್ಚ್ಯಾ ಹೊಕ್ಲಾಂ- ನೊವ್ರ್ಯಾಂನಿ ಭರ್ತಿ ಕೆಲ್ಲಿ ಖರಾರಾಚಿ ದಸ್ತವೇಜಾಂ ಚೀಟಿ ವಾಚ್ಚೆ ಖಾತಿರ್ ಮಾರ್ಚ್ ಮಹಿನ್ಯಾಚಾ 20 ತಾರೀಕೆ ಭಿತರ್ ದಫ್ತರಾಕ್ ಹಾಡ್ನ್ ದಿಂವ್ಚಿ.
7. ಬಜೊಡ್ಡಿ ಸಂದೇಶ ಸಂಸ್ಥಾತ್ ಏಪ್ರಿಲಾಚಾ 22 ತಾರೀಕೆರ್ ಧಾವ್ನ್ ಮೇ 11 ತಾರೀಕ್ ಪರ್ಯಾಂತ್ ಗೀಟಾರ್, ಕೀಬೋರ್ಡ್ ಶಿಕ್ತೆಲ್ಯಾ ಭುರ್ಗ್ಯಾಂ ಖಾತಿರ್ ರಜೆಚೆಂ ಶಿಬಿರ್ ಆಸಾ ಕೆಲಾಂ. ಚಡ್ತಿಕ್ ವಿವರಾಕ್ ನೊಟಿಸ್ ಬೋರ್ಡ್ ಪಳೆಯಾತ್

8. ಮಾರ್ಚ್ ಮಹಿನ್ಯಾಚಾ ಆಂಜಾರ್ ಕರೆಚ್ಯಾ ವಿಷ್ಯಾಂತ್ ದೋನ್ ಲೇಕನಾಂ ಆಸಾತ್. ತುಮ್ಕಾಂ ವಾಚುಂಕ್ ಉಲೊ ದಿತಾಂ.

9. ಮದರ್ ತೆರೆಸಾ ವಾಡ್ಯಾಚೊ ಜೋಸೆಫ್ ಲೋಬೊ ದೆವಾಧಿನ್ ಜಾಲಾ. ತಾಚಾ ಅತ್ಯಾಕ್ ಶಾಂತಿ ಮಾಗ್ತಾಂವ್ ಆನಿ ತಾಂಚ್ಯಾ ದುಕೇಸ್ತ್ ಕುಟ್ಮಾಕ್ ಭುಜಯ್ತಾಂವ್

10. ವಿಂಚವ್ಣ್ ಕೊಣಾಚಿ? ಮ್ಹಳ್ಳೊ ಧಾರ್ಮಿಕ್ ನಾಟಕ್ ಆಜ್ ಸಾಂಜೆರ್ 6.30 ವರಾರ್ ಪದ್ವಾ ಇಸ್ಕೊಲಾಚಾ ಮೈದಾನಾರ್ ಪ್ರದರ್ಶಿತ್ ಜಾತಾ. ತುಮ್ಕಾಂ ಸರ್ವಾಂಕ್ ಆಪವ್ಣೆಂ ಆಸಾ. ಪ್ರವೇಶ್ ಧರ್ಮಾರ್ಥ್.

11. ಆಜ್ (ಆಯ್ತಾರಾ) ದುಸ್ರ್ಯಾ ಮಿಸಾ ಉಪ್ರಾಂತ್ ಕಥೊಲಿಕ್ ಸಭೆಚೆ ಮೀಟಿಂಗ್ ಆಸಾ. ಸರ್ವ್ ಸಾಂದ್ಯಾನ್ ಹಾಜರ್ ಜಾಂವ್ಣೆಂ.

12. ಮಂಗ್ಳುರ್ ದಿಯೆಸೆಜಿಚೆಂ ಲಾವ್ದಾತೊ ಸಿ ಸಮಿತಿ ತರ್ಫೆನ್ ಧರ್ಮ ಆನಿ ಧರಿತ್ರಿ ಮ್ಹಣ್ ಏಕ್ ಕಾರ್ಯಕ್ರಮ್ ಮಾರ್ಚಾಚಾ 13 ತಾರಿಕೆರ್ ಬುದ್ವಾರಾ ದೀಸ್ ಸಾಂಜೆರ್ 5.00 ವರಾರ್ ಮಿಲಾಗ್ರಿಸ್ ಸೆನೆಟ್ ಹೊಲಾಂತ್ ಆಸಾ ಕೆಲಾ. ಚಡ್ಡಿಕ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್

13. ಹ್ಯಾ ಕರೆಚ್ಯಾಚಾ ದಿಸಾನಿಂ ಆಮ್ಚ್ಯಾ ಘರಾಂನಿ ಜಲ್ಮಾದಿವಸ್, ಖಿರಾರ್, ಭುರ್ಗ್ಯಾಂಕ್ ಪಾಳ್ಣಾಂತ್ ದವರ್ಚೆಂ, ಘರ್ ವೊಕಾಲ್ ಸಂಭ್ರಮ್ ಚಲಯ್ತಾಂವ್. ಆಮಿ ಕರ್ಚೆ ಸಂಭ್ರಮ್ ಹ್ಯಾ ಕರೆಚ್ಯಾಚಾ ಕಾಳಾರ್ ಭೋವ್ ಸಾದ್ಯಾ ರಿತಿನ್ ಸಂಭ್ರಮುಂಕ್ ಪವಿತ್ರ್ ಸಭಾ ಆಮ್ಕಾಂ ಉಲೊ ದಿತಾ ಮ್ಹಳ್ಳೆಂ ಉಡಾಸ್ ದವರ್ಚೆಂ.

14. ಆಜ್ (ಆಯ್ತಾರಾ) ಸಾಂಜೆರ್ ವಾಡ್ಯಾ ಜಮಾತ್ಯೊ ಹೆಂ ಪರಿ ಆಸಾತ್  
4.00 ವರಾರ್

ಫಾತಿಮಾ ವಾಡೊ	— ಮಾರ್ಕ್ ಡಿಸೋಜಾ
ಇಗರ್ಜೆ ವಾಡೊ	— ರೋಬರ್ಟ್ ಲಿಲ್ಲಿ ಡಿಸಿಲ್ವಾ
ನಿತ್ಯಾಧಾರ್ ಪಯ್ಲೊ	— ಗಿಲ್ಬರ್ಟ್ ಡಿಸೋಜಾ
ಸಾಂ ಗಾಬ್ರಿಯೆಲ್ ತಿಸ್ರೊ	— ಆನಂದ್ ಕುಮಾರ್ ಪಿಂಟೊ

4.30 ವರಾರ್

ಸಾಂ ಮಿಂಗೇಲ್ ದುಸ್ರೊ	— ಮ್ಯೂರಲ್ ರೆಬೆಲ್ಲೊ
ಭಾಗೆವಂತ್ ಮಿಸಾ ಪಯ್ಲೊ	— ರಾಯ್ಮಂಡ್ ಎಲೀಜಾ ಲೋಬೊ
ಬಾಳಕ್ ಜೆಜು	— ಎಲೀಜಾ ಡಿಸೋಜಾ
ಸಾಂ ಗಾಬ್ರಿಯೆಲ್ ಪಯ್ಲೊ	— ಪ್ರಕಾಶ್ ಲವೀನಾ ಮಸ್ಕರೇನ್ಡ್ರಸ್

5.00 ವರಾರ್

ಸಾಂ ಜುಜೆ ಪಯ್ಲೊ	— ಐವನ್ ಲವೀನಾ ಡಿಸಿಲ್ವಾ
ಸಾಂ ಗಾಬ್ರಿಯೆಲ್ ದುಸ್ರೊ	— ಆರ್. ಪಿ ಡಿಸೋಜಾ
ರಾಕಣ್ ಭಡ್ಲೊ	— ಆಲ್ಬರ್ಟ್ ಗ್ರೇಸಿ ಡಿಸೋಜಾ
ಲೂಡ್ಸ್ ಪಯ್ಲೊ	— ಮ್ಯಾಕ್ಸಿಮ್ ಲವೀನಾ ಲೋಬೊ
ಸಾಂ ಮಿಂಗೇಲ್ ಪಯ್ಲೊ	— ಫಿಲಿಪ್ ಅಂದ್ರಾದೆ

15. ಸಾಂ ರಾಫಾಯೆಲ್ ಪಯ್ಲೊ ವಾಡ್ಯಾಚೊ ಗುರ್ಕಾರ್ ಜಾವ್ನ್ ಶ್ರೀ ಲಾರೆನ್ಸ್ ಡಿಸೋಜಾಕ್ ಬಿಸ್ಪ್ ಸಾಯ್ಬಾನ್ ನಮ್ಯಾಲಾ. ತಾಕಾ ಆಮಿ ಉಲ್ಲಾಸ್ ಪಾಠಯ್ತಾಂವ್ ಆನಿ ವಾಡ್ಯಾಂತ್ಲಾ ಸರ್ವ್ ವಾವ್ರಾಕ್ ತ್ಯಾ ವಾಡ್ಯಾಗಾರಾಂನಿ ಭರ್ಪೂರ್ ಸಹಕಾರ್ ದೀಜಯ್ ಮ್ಹಣ್ ಉಲೊ ದಿತಾ.